

moeyt en̄ ghequelt stondes en̄ nae
 Symeons pphetic doerghenck dat
 sweert des vrouwen dijn siele **I**c dan-
 ke dy oeck voer alle die tranen die
 du wtghestortet heuest. voer dijn gro-
 te trouwichheit die du dijnen steruen
 den soene bewesen heuest in sijner
 lester noet **I**ck dancke dy oeck om
 den groten rouwe dijns herten den
 du van sijnen doet ghehad heueste.
 om dat schreplike anschouwē als
 hie doet voer dy henck **D**eck danc-
 ke ick dy om dat omhelsen als du
 hem omhelsedest myt dijnen moe-
 derliken armen. doe hie vande cruce
 ghenomen wort **D**eck dancke ick
 dy omden schrepliken ganck als du
 ghenghest totter groene. en̄ drouich
 naeuolghedest die voetstappen der
 gheenre die dat hillinghe licham dro-
 ghen ende seggeste dijnen lieue soe-
 ne in dat graff legghen en̄ onder